

دنوی کال په مناسبت د بیرک کارمل وینا

د نوی کال له امله د افغانستان د خلک د دموکراتیک ګوند د مرکزی کمیټی د عمومی منشی
د افغانستان د دموکراتیک جمهوریت د انقلابی شورا او صدراعظم بیرک کارمل د وینا متن:
۱۳۵۹ ار ۱

بسم الله الرحمن الرحيم

ګرانو وطنوالو !

ښاری او کلیوالو خویندو او وروڼو !

دوستانو او ملګرو !

د زړه له کومی تاسی ته د نوی کال، د لرغونی نوروز د جشن د بزګر د ورځی د کرکیلی د جشن، زموږ د ډیر پخوانی وطن د څلور زره کلن تاریخ د یادونی د ورځی د مزار شریف د سرو گلونو او د سخی د میلی د جشن په ژوند او په ناامیدی او ترورمی باندی د امید او رڼا د بری د جشن مبارکی وایم . ګوندی وی چی ۱۳۵۹ کال د سمسورتیا، برکت او پریمانی کال زموږ د ټولو زیارایستونکو د مبارزی او امید د غوټیو د میوی ورکول کال، د سولی، ترقی، دموکراسی او ټولنیز عدالت په لاره کی زموږ د هیواد د خلکو د سترو بریالیتوبونو کال شی .

په پای کی د نیکمرغی او خوشحالی، کراری او امنیت، پخلاکیدو او دوستی کال، زموږ د ربریدلو خلکو د آزادی او باور او ډاډ د ژوندی کیدو کال، زموږ د خلکو په ټپونو او دردونو باندی د پتی ایښودو کال وی .

دپسرلی په راتلو سره نوی کال یو ځل بیا له موږ څخه غواړی چی له هغه سره د یووالی تړون وکړو او د خپل وطن د آزادی او آبادی په لاره کی غوڅ او کلک ګامونه واخلو .

تیر کال له یوی خوا زموږ د وطن د ملیونونو پرګنو د پاره د زیاتو کړاوونو کال و خو له بلی خوا یو داسی کال و چی د امپریالیزم، د کورنی او سیمی د توری ارتجاع او د هغوی د کورنیو انډیوالانو حفیظ الله امین او د امینیانو پر خلاف خونړی مبارزه کی زموږ د هیواد ربریدلو او زیارایستونکو پرګنو مبارزه کوونکی ارادی حقیقت

وموند او د ثور بريالی انقلاب په خپل اصولی بهير کی د خپل تکامل دويم پړاو ته ورسيد.

د تير کال په اوږدو کی زموږ په هيواد باندی حاکم ترور او اختناق او له هغه څخه پيدا شوی وچکالی او کم حاصلی له کور وړانوونکو جگړو او بهرنيو لمسونو څخه د تجارتي او اقتصادي معاملو څخه پيدا شوی ځنډ چی د امين د واکداري د دوری د ناوړه غير علمی ملی ضد او دموکراتیک ضد او ځائينانه سياست په نتیجه کی رامينځ ته شوی و زموږ خللک له وحشيانه عذابونو او کړاوونو سره مخامخ کړل. په هغه کال کی چی تير شو، سفاک امين او امينيانو د خلکو د تيرويستونکو نارو او انقلابی درواغجنو لفاظيو تر پردی لاندی له گوند او خلکو، انقلاب او دولت سره خیانت وکړ په خونړيو جگړو، تعقيبونو، آزارونو د وطنپالو په شکنجو او اعدامونو سپکاويو، بی احتراميو زموږ د مؤمنو آزادو، او صادقو خلکو په نواميسو، د دينی مقدساتو، مذهبی معتقداتو او قومی تعلقاتو باندی په تيری لاس پوری کړ.

ددغو ساديستی او ماجراغونبتونکو سلوکونو له امله زموږ وطن د اقتصادي، ټولنيز او فرهنگي ژور بحران له کړنگ او معنوی او اخلاقی فساد سره مخامخ شو. هغوی وغوښتل زموږ د هيواد د آزادو خلکو مقاومت او مبارزه له مينځه یوسی او انقلابی قهرمانان په انسانی ضد شکنجو سره جسماً او روحاً خوار او ذلیل کړی چی پدی توگه د حق په بری او آزادی، حقیقت او عدالت ته د هغوی امید په ناامیدی بدل کړی.

خو هغوی چی د سیاسی بصیرت یعنی خپلو امریکایی او انگلیسی بادارانو ته د خدمت کولو د ذمی له مخی د ملی او دموکراتیک سیاست د اعمالو پر اساس عمل کاوه نه پوهیدل چی خلک به که څه هم د ستمگرو د شکنجی د لاسه یی تن په وینو لړلی وی او د خپلو ملگرو په شهادت یی زړه له غمونو ډک وی خو په پای کی حقیقت او آزادی، حق او عدالت ته ورسیری.

د جدی د شپږمی نیتی پاڅون د ثور انقلاب د نوی پړاو پیل د دغه آزاد سباوون یو قوی زیری و او زموږ د خلکو د آزادی او نیکمرغی د پاره یی پراخه لړلید او نوی

افقونه پرانستل او د خلکو د آزادی او د هیواد د اقتصادي او ټولنيزي چټکي ودي
دپاره يي لازمي لاري اوازي کړي.

زموږ د هیواد آزاد او مبارز خلک او د هغوی په مخکي د افغانستان د خلک
دموکراتیک گوند دغه د شهیدانو او سربندونکو گوند دغه د قهرمانانو پتمنو او
زړورو گوند، د مبارزي بیرغ لاپسي رپانده او اوچت وساته، د ستمگرانو وعدو
هغوی ونه غولول، د سفاکو جلادانو وحشیانه خورونو د هغوی لاسونه او زړونه
سست نه کړل او د اعدام حکم د هغوی پر عقیدو، ایمان او ارادو کی هیش ډول خنډ
رانه وست.

که چيري زموږ د زرگونو ملگرو وطنوالو، د آزادي او عدالت د لاري ددغو رښتینو
مبارزینو د ژوند سره گلان رژیډلي دی هغه گلان چی د مقاومت او مبارزي نښه
نښانه او د شرف او آزادي ښکارندوی دی تل غوریدلي دی حکه هغه خلک چی د
مقاومت مبارزي، شرف او آزادي سرچینه دی د تل د پاره ژوندي دی.

د **امین** دغه ناامین ملی ضد، دموکراتیک ضد او انساني ضد سیاست نه یوازي
زموږ د خلکو د حیثیت، شرف، ناموس او نیکمرغي دپایمالولو د پاره بلکی زموږ
د هیواد د حیاتي گټو پر خلاف د دښمنانو د لمسولو د پاره هم عمل کاوه او د
انقلاب ضد تورمخو او په امپریالیزم پوري د تړلو ډلو د ورځ په ورځ لمسونو
هڅونو او زړورتیا او د هغوی د وړانکارو عملونو د توجیه کولو په لاره روان و.

ددغه سیاست په نتیجه کی زموږ د خلکو معلومداري ډلي چی په عینی توگه او د
پریمانو گډوکتو مزیاوو جوړو خاوندانی او په انقلاب باندی ټینگی ولاړی دی د
انقلاب دښمنانو تیروستنی او ناآگاهانه او د خپل ځان او خپل انقلاب د دښمنانو
په لیکه کی ودريدلي.

ربريدلو وطنوالو !

ستاسی انقلابی دولت به له ټولو هلو ځلو او امکاناتو څخه کار واخلي چی د انقلاب
ضد عناصرو او د پاکو، بی غرضه او ساده زړو هیوادوالو تر منځ سرحدونه چه په
ناپوهی سره غولیدلي دی ډیر زیات مشخص او روښانه شی او زموږ رښتینی او
غولیدلي خلک د انقلاب د سپاهیانو او وطن د ساتونکو په منځ کی خپل اصلی
ځای بیا پیدا کړی او تعلیم ورکړشوی ډلي، غله، اوباشان، کانگستران

لاروهونکی او د حرفوی انقلابیونو ضد په خپل یوازینی بیلوالی کی مړه او وراسته شی .

هیوادوالو :

د پخوانیو رژیمونو میراث د فجایعو او بدمرغیو او لانجو غرونه مورډ ته پریښی دی، مورډ ته بی وړان شوی هیواد، خوریدلی خلک ناتوانه او ټوکر ټوکر اقتصاد، ستونزی او قومی او قبیلوی ملی او مذهبی ستړی او پیچلی مسالی پریښی دی. خو په زړورتیا سره ویلی شو چی زموږ هیواد د پوره بشری قواوو، زیاتو طبیعی منابعو او د بین المللی مساعدی سیاسی فضا د شته والی په شان د ټولنیزی اقتصادی ودی پراخ امکانات چی استفاده نده تری شوی لری چی یوازی او یوازی د سوله ییزی او آرامی فضا شته والی دی چی کولی شو هراړخیزه استفاده تری وکړو او د ستونزو له ټولو غرونو څخه په میرانه تیر شو او د هیواد ټولی ملی او ټولنیزی مسالی حل کړو .

کلک ایمان لرو چی د لوی خدای په اتکا او د هیواد د خلکو په پیاوړو متو او د ټولو ملی او دموکراتیکو عناصرو او زموږ د هیواد د ټولو قومونو او ملیتونو په کلک او ټینگ یووالی او پیوستون سمسور، سرلوړی، پرمخ تللی، پیاوړی افغانستان جوړیږی هم دا اوس با وقاره او انقلابی باور لرونکی افغانستان د نړی په ډگر کی زموږ د اوسنی دوران قهرمان دی .

د پلرنی وطن پراخه ملی جبهه چی ټول ملی، دموکراتیک او ترقی غوښتونکی قوتونه به پر خپل ځان را ټول کړی د نوی افغانستان د جوړیدو پیاوړی سیاسی وسله ده چی مورډ هغی د جوړیدو او بشپړتیا او لازیاتی اصولی پراخوالی په لار کی گام په گام پرمخ ځو .

په نوی (۱۳۵۹) کال کی زموږ د هیواد خلک، گوند او دولت ډیری ستړی وظیفی باید تر سره کړی باید د هیواد د اقتصادی او ټولنیز سمی او سالمی ودی لپاره په علمی ډول د تنظیم شوی پلان له مخی د کرنی او صنعتی تولیداتو سطحه په پوره اندازه زیاته کړی د فرهنگی او طبی چارو او سمبالولو لاره وده بی تضمین کړه او د هیوادوالو د هوسایی او کورد لومړنیو او ضروری اړتیاوو د تامین شرایطی برابر کړل .

هيوادوالو، دوستانو، ملگرو !

دلته هم بايد د نوي ټولني د جوړولو د ثور انقلاب د ارزښتونو د پراخوالي او ټينگښت لپاره بايد په هماغه خردمندانه او رښتيني قهرمانی سره د هغی په سل برابره قوت سره جگړی ته دوام ورکړو هغه جگړه چی بايد په هر اړخیزی سیاسی واقع بینی سره او په انقلابی او انسانی هونبیاری او شرافت سره قهرمانی ملگری وی.

د افغانستان دموکراتیک جمهوریت د خپل کورنی کلک او انقلابی سیاست په پوره پیوستون کی د نړی له ټولو هیوادو سره په خپلو اړیکو کی د سولی غوښتنی اصولی سیاست غواړی او د یوه ناپییلی هیواد په ډول دی او وی به، موږ د مثبت او فعال ناپیلتوب د اصولو او سوله ییزی گډ ژوند او د لانجو د کمښت یعنی په ژوره او فعاله توگه به د دیتانت او بی وسلی کولو د سیاست ملاتړ وکړو او په یوه نړیواله پراخه جبهه کی به له سوله دوستو قوتونو سره د جگړی او جگړی غوښتونکو پر خلاف د زاړه او نوی استعمار پر خلاف د امپریالیزم او صهیونیزم پر خلاف د فاشیزم او راسیزم پر خلاف د نژادپالنی او اپارتاید پر خلاف مبارزه وکړو.

نړیوال امپریالیزم په سر کی یی د امریکا امپریالیزم، د سیمی او نړی ارتجاع او چینی پراختیا غوښتونکی چی د افغانستان د خلکو د پر له پسې مبارزو او شوروی اتحاد د وسله وال پوځ د لږو قطعو د موقتی شته والی د اغیزی له امله خپلی ناوړی نقشی له مینځه تلونکی ولیدلی له یوی خوی د ثور د انقلاب په مقابل کی زهرجن او هستریک او دروغجن او له لیونتوبه ډک تبلیغات پیل کړی او له بلی خوا پاکستان د افغانستان پر خلاف د تیری کوونکو او وړانکارو فعالیتونو د اډی په توگه استعمالوی او په پاکستان کی اجیر، وړانکار، لاروهونکی او جنایتکار کسان روزی او د وژنی، لوټماری، اور اچونی او وړانکاری لپاره یی افغانستان ته رالیږی باید ټولو ته څرگنده وی چی زموږ د هیواد، گوند، دولت، وسله وال او امنیتی پوځ به هیچاته اجازه ورنکړی چی سر او مال او زموږ د گران هیواد افغانستان ناموس او شرف ته د هری پلمی له مخی چی وی خپل لاس اوږد کړی.

وطنوالو !

له څه مودی را پدی خوا امریکایی او انگلیسی امپریالیستی ټولنی او په هغوی پوری ټرلی ارتجاعی او لویی غوښتونکی غواړی په سیمه او زموږ په هیواد کی د خپلو نورو کارونو تاریخ هیر کړی او په غولو او دسیسی جوړولو سره په اصطلاح د افغانستان نیوترالو او، د افغانستان دایمی ناپیلتوب، د افغانستان د ناپیلتوب د تضمین، د سولی د ساتنی د قوا، د سرحدونو د ساتلو د پوځ او نور خائنانه مطالبو په باب خبری کوی. دغه د چل ول او ټگی برگی سیاستونه په واقعیت کی هماغه زوړ پخوانی یعنی د انگلیسی فرنگیانو د استعماری اداری سیاست دی چی د امیر عبدالرحمن له وخته د هیواد تر خپلواکی پوری په څو لکو کلدارو یی افغانستان تجزیه او تر استعمار لاندی راوسته. ای زاړه کیدونکیه! د افغانستان خپلواک او پوه خلک نور تا بنه پیژنی. له دی امله په ډاگه او غوڅه یو ځل بیا اعلامو و هغه ټولی بی ځایه هلی ځلی چی د افغانستان د دموکراتیک جمهوریت د حکومت او خلکو تر شا پر هغی موضوع باندی د خبرو په غرض چی د افغانستان په کورنی موضوع پوری اړه لری کیری زموږ د هیواد په کورنیو چارو کی په ډاگه لاس وهنه او زموږ د خلکو په روا حقوقو باندی تیری دی چی هیڅ اعتبار نلری او له ماتی سره به مخامخ وی او د افغانستان خلک دغه شان خائنانه طرحی په کرکی او غوسی او خپگان سره بیخی ردوی. زموږ د بنمنان باید پوه شی چی د ثور انقلاب اوس په څرگند واقعیت بدل شوی چی دهغه په پام کی نیولو څخه پرته زموږ د هیڅ یوی ملی مهمی مسئلی وروستی او بنسټیز حل امکان نلری. دا یوازی او یوازی د افغانستان خلک او د افغانستان دولت دی چی حق لری د خپل هیواد د مسئلو په باب تصمیم ونیسی او بس، نه امریکاییان، انگلیسان، چینایان، اسرائیلیان او د افغانستان نور د بنمنان چی په خپلو تورو څیرو باندی یی د اسلام د مقدس دین په دفاع، دروغجن او عوام غولوونکی پردی اچولی او په پاکستان کی د چا خبره (د اسلامی جرگی او کانگری) په نامه د افغانستان د مسلمانو خلکو او د نړی د سلگونو ملیونو مسلمانو زیار ایستونکو خلکو پر خلاف او د اسلام د مقدس دین پر خلاف توطئه او دسیسه کوی او د فلسطین په ملیونونو قهرمان عربی خلک او د اسلام مقدسات ټکوی او تر پښو لاندی کوی همدا اوس د امپریالیزم ټولو گډاگیانو او په پاکستان کی ارتجاع ته خبرداری ورکول کیری چی د انقلابی

مسلمان افغانستان پر خلاف به هر ډول فتنه اچوونکي تصميمونه د افغانستان او ترقي غوښتونکي نړۍ د ټولو قهرمانو خلکو له کلک عکس العمل سره به مخامخ شي او د هغو ټول ناوړه عواقب به د پاکستان د ارتجاعی مقاماتو، د امریکا او انگلیس د امپریالیزم او چيني پراختیا غوښتونکي او د هغوی د پلویانو او گوداگیانو او د سیمې د جگړه غوښتونکو په غاړه وي.

موږ اخطار ورکوو، چي د لانجو د رښتیني علت د له منځه وړلو پرته چي زموږ پر هیواد باندي بهرنی او عمدتاً د پاکستان له خوا لاس وهنه او وسله وال تیري دی د همیشني او محتوی لرونکي هیڅ ډول سیاسي حل لاره به امکان و نه لري او عملی به نه شي، همدا اوس نښي نښاني په لاس کی شته چي څرگندوی په دغو هیوادونو کی په پیسو، وسلې او جنگی مهماتو، امریکایی، انگلیسی، چینایی، پاکستانی، اسرائیلی او مصری ښوونکي سره وسله وال اجیر افراد روزل کیږي او په منظم ډول د افغانستان په خاوره باندي وسله وال تیري کوی.

دغه اجیر بانډونه او عناصر همدا اوس په پاکستان کی په پنځوس مرکزونو او کمپونو کی روزل کیږي او افغانستان ته رالیږل کیږي له هیچا څخه پته نه ده چي امپریالیستی او پراختیا غوښتونکي قوتونه په تگی او برگی هلی ځلی کوی چي له پاکستان څخه د هغه د گاونډیانو پر خلاف د تعرضی اډی په توگه کار واخلی.

خو موږ د افغانستان د خلکو د ټینگی او غوڅی ارادی په نامه وایو چي تردی وروسته به دغه توطی او دسیسی زموږ د خلکو په زړورو مبارزو سره زموږ د هیواد د خپلواکی له دوستانو په ژور پیستون سره د اوبو د سر ځک شي نو دحل لاره څه ده؟

ددغو کرکیچنو حالاتو د سملاسی، دوامدار او حتمی حل لاره باید د بهرنیو ټولو ډول ډول لاس وهنو په سملاسی، پوره او بی قید او شرطه بندیدو، په تیره بیا په افغانستان کی د بهرنیو وسله والو تیریو په پوره بندیدو کی ولټول شي.

ددغه مطلب د پاره باید د وسپنی په څیر کلک تضمین وړاندی او عملی شي، چي تردی وروسته به هیڅکله د افغانستان په پاچه خاوره کی دغه ډول لاس وهنی او تیری و نه شي.

یوازی په دغه صورت کی او نه آن له هغی یوه ورځ مخکی به له افغانستان څخه د شوروی اتحاد وسله وال پوځ د لږو قطعاتو د وتلو د پاره لازم شرایط برابرشی. نو په پای کی باید ووايو چی له افغانستان څخه د شوروی اتحاد د وسله وال پوځ د وتلو نیټه په لومړی گام کی د هغه چا په سلوک پوری اړه لری چی زموږ په کورنیو چارو کی په بیلا بیلو بنولاس وهی.

د افغانستان میړنی خلک په نړی کی هیڅ یوه ځواک ته د خپل هیواد په چارو کی د لاس وهنی حق نه ورکوی او هر ډول بهرنیو تیرویو او لاس وهنو ته به د وسپنی په شان په کلک سوک سره غاښ ماتونکی او وژونکی ځواب ورکړی.

موږ د فلسطین د خلکو، د قهرمانانه مبارزو پوره ملاتړ کوو امید لرو د فلسطین ننگیالی خلک د امریکا د امپریالیزم، صهیونیزم او ارتجاع له ټولو دسیسو سره سره د نړی د سوله دوستو او مترقی هیوادو په مرسته او ملاتړ ډیر ژر د خپلو مقدسو ارمانونو د ترلاسه کولو په لاره کی بریالی شی.

د افغانستان مسلمان خلک د عربو او نړی د ټولو مسلمانو خلکو وروڼه دی د افغانستان دموکراتیک جمهوریت په ټول صداقت او صمیمیت سره د نړی له ټولو هیوادونو، په تیره بیا د سیمی او گاونډیو هیوادو سره د حقوقو د برابری، د حاکمیت د درناوی او د یو بل په کورنیو چارو کی د لاس نه وهلو د اصولو په اساس د ډیرو ښو دوستانه روابطو هیله لری او په سیمه کی له وروڼو او گاونډیو هیوادو سره چی په مطلق ډول او بی قیدو شرطه زموږ د هیواد ملی خپلواکی، ملی حاکمیت او د ځمکی تمامیت تضمین کړی د حالت د نورمال کیدو د دایمی سولی، دوستی او امنیت د تامین د پاره چمتو دی.

د ورور هیواد ایران سره د اسلامی ورورولی مزى ددی غوښتنه کوی چی دواړه، مسلمان هیوادونه د ورورولی او ښه تفاهم په فضا کی ژوند وکړی او د دواړو هیوادو ترمنځ پولی د سولی او ورورولی او دوستی پولی وی.

له پاکستان سره هم، چی د هغه له پتمنو خلکو سره تاریخی، فرهنگي او اسلامی ژور مزى لرو دوستانه روابط غواړو، خو هغه لاره چی د پاکستان واکمن مقام یعنی د افغانستان په شا و خوا کی د کړکیچ د زیاتیدو لاره غوره کړی د هغی لاری معنی لری چی ښه پای نه لری او ددغی انگلیسی لاری غوره کول به یوازی او یوازی د

پاکستان د پاره واقعی خطر وی نه د انقلابی قهرمان او مسلمان افغانستان له پاره، له سولې او صفا څخه په ډکه فضا کې د یو بل په څنګ کې ژوند کول داده سمه لاره، دادی د دواړو هیوادو د خلکو ګټې او هیلې په سیمه کې د امنیت او ثبات کلکه غوښتنه.

زموږ په نظریه پاکستان کې د امپریالیزم نفوذ او د ګاونډیو پرضد د تیری د اډې په توګه له دغه هیواد څخه استفاده کول د دغه هیواد د امنیت په ګټه نه دی بلکې د پاکستان امنیت به له افغانستان او د هغه له نورو ګاونډیانو سره د پاکستان د دوستانه او سوله غوښتونکو روابطو په ټینګتیا او پراختیا پوری اړه لری. د هند له ستر هیواد سره زموږ د هیواد روابط له نیکه مرغه تل دوستانه دی، دغه روابط چې ژوری تاریخی جرړې لری او د دواړو دوستو هیوادو د خلکو پر نیتونو او هیلو باندې ولاړ دی لاپسی پراخیږی. هیوادوالو، وروڼو، خویندو، دوستانو او ملګرو!

دادی موږ د نوی کال په درشل کې یو، یوازی ستاسی زوال نه منونکی قوت دی چې د پرمختګ په لور، د روښانه سبا ورځو په لور، د سترو بریالیتوبونو په لور، د سولې، پخلاکیدو او آزادی ترقی او عدالت په لور، د ورورولې او برابری په لور لاره پرانیزی.

په افغانستان کې د ویری توره څیره د تل د پاره ورکه شوی ده نور له سبا مه ډارېږی د سولې له آزادی او آبادی راتلونکی د پاره مبارزه وکړی او چمتو و اوسی، هغو ګرانو وطنوالو ته چې د جبار امین د ظلم او ستم د لاسه تښتیدلی او یا کډه په شا ګزی د نوی کال او نوی ژوند په خاطر د ورورولې بلنه ورکول کیږی چې په پوره باور او ډاډ په خپل اسلامی او افغانی غرور او سر لوړی سره خپلو کورونو ته خپلو ګرانو کورنیو، خپلو بچیانو او خپلو قومونو ته راستانه شی په مادی او معنوی لحاظ ستاسی د ټول ژوند حیثیت پت او شرف او راتلونکی ضمانت کیږی، بیرته خپلو جوماتونو او تکیه خانو ته راشی او په سوله او امنیت پخلاکیدو او دوستی کې په رښتینو اسلامی او افغانی پاکو نیتونو سره په خپل وطن کې د خپلو وطنوالو د پاره په آزادانه توګه د **الله اکبر** غږ پورته کړی او په سوله ییز کار په کرکیله او تولید لاس پوری کړی او اجازه ورنه کړی چې ستاسی د وطن د آزادی او

خپلواکي د بنمنان د الله اکبر تر مقدس کلمې لاندې ستاسې وروڼه او خویندې،
بچیان، پلرونه او میندې په ډله ییزه توګه ووژني او د افغانستان خلک اسیر او
خپل مریان کړي.

د پسرلي په دې ښکلو او بختورو روځو کې چې په کښت او کار ژوند او مبارزه
بوخت یاست تاسې ته ډاډ درکوم چې ستاسې انقلابي دولت ددې توان او ټینګه
اراده لري چې ستاسې د پټ، ناموس، انساني او اسلامي ښه والي او مقام، ملکیت
او کورني کلکه دفاع وکړي.

د وطن د ابادولو د حوصلي ډک کار ته دوام ورکړي د مادي نعمتونو تولید زیات
کړي. د افغانستان دموکراتیک جمهوري حکومت د هیواد له ټولو زیار ایستونکو
بزرګو څخه چې د ځمکو د اصلاحاتو له امله یې ځمکه ترلاسه کړې غواړي چې په
پوره ډاډ او په خپلي نیکمرغي راتلونکي باندې په باوردردلو سره خپلي ځمکي
وکړي، د کرنې د حاصلاتو او تولید سطحه لوړه کړي لکه څنګه چې پخوا ویل شوی
دی ډیر ژر به د ځمکي د مالکیت اصولي سندونه وویشل شي چې په قانوني ډول په
خپلو ځمکو باندې د بزرګو او کروندګرو د مالکیت حق تثبیت شي.
مبارزو ووطنوالو!

په هر ځای کې چې یاست د خپل انقلاب چې ستاسې د ژوند، راتلونکي نیکمرغي
ضامن دی د دښمنانو په وړاندې کلکه او زړه وره دفاع وکړي، فتنه اچوونکي،
سړي ژونکي، پردی نوکران او مریان او جاسوسان له خپل ځان څخه وشړي او وی
ټکوي او له پخوا څخه زیات د خپلو پلرونو او نیکونو په وطن مسلمان قهرمان او
انقلابي افغانستان کې سوله او امنیت ټینګ کړي چې زموږ بچیان او راتلونکي
نسلونه د خپل پلرني وطن په غیر کې نیک بخته، نیکمرغه، آرام او سوکاله ژوند
وکړي.

د اوسني دموکراتیکي دنیا او د انقلاب د ښیګنو د ساتنې د خلکو د پرګنو ترمنځ د
یووالي د ټینګتیا په لاره کې هلی ځلي وکړي. دښمنان مو و نه غولوي د خپل دولت
عمل او سلوک د قضاوت معیار وګرځوي.

هغه خلک چی یو موتی او بیدار وی، قهرمانانه مبارزه او کار کوی، او پرله پسې
جنگیږی له ټولو سختیو سره سره بریالی کیږی . وطنوالو، خویندو، وروڼو،
دوستانو او ملگرو !

د گوند یووالی، د دموکراتیک ملی قوتونو یووالی، د خلکو یووالی، زموږ
اسلامی ورورولی، یووالی، د پلرني وطن له ملی جبهی سره د گوند پیوند، د هیواد
له ټولو زیارایستونکو مسلمانو خلکو سره د گوند اړیکی، د ثور د ژغورنده
انقلاب او د افغانستان د دموکراتیک جمهوری دولت ضامن، د آزاد او خپلواک
افغانستان د قهرمان او انقلابی افغانستان ضامن دی.

هیوادوالو د وطن پتمنو او زیارایستونکو خلکو لرغونی نوروز د بزگورخ او نوی
کال دی تاسو ته مبارک وی.
لوی خدای دی ستاسی ساتندوی وی.

* تایپ کامپیوتری از : ع . ق . فضلې

** تکیه ها از «اصالت» است.

*** هر نوع استفاده و نقل قول از «بیانیه ی ببرک کارمل به مناسبت سال نو ۱۳۵۹» صرف با ذکر منبع و

نام سایت «اصالت» مجاز است !

www.esalat.org